


LWĪTIKO

 Loli ugwe kufimbilisigwa ukubombela ulwitiko mwa Kyala, ukukipela ikyene ukubomba. Muketile? Polelo ugwe uli nu busyuke bwako gwimwene nkati mwa ugwe. Ubusyūke bwīnu bulambalele nkati mwa umwe, mwa mbepo gwāko.

² Lilino, umwe mumenye, akabalilo kako Yeso āfwile pa kipingika, “Umoyo Gwake gulinkusulukila ku gehena nukulumbilila ku myoyo igi gyaali mminyololo, igi gikāpīndwike mma mu masiku gabufindang’oma ga Noa.” Umbili Gwāke gwābūkile mu lipūmba. Lōli, bo Umwēne akāli ukufwa, Umwēne ābīkile u Mbepo Gwāke mmaboko ga Kyala. Nkati nkiboko . . . “Nkati nkiboko Kyāko une ngutwāla u Mbepo Gwāngu.” Polelo, umwe muketile, u Mbepo Gwake alinkubuka kwa Kyala; u moyo Gwake gwābukaga ku gehena; u mbili Gwake gwābukile ku lipumba.

³ Lilino, u Mbepo yula uyu aali mwa Umwene aali yo Mbepo gwa Kyala. “U Mbepo yula, ntubalilo utwaiyolo kangī mu njila ingindanekindane, abasololi abapakigwe, ukutwala i Ndumi ku bandu; mmasiku ga bumalikiyo, ukwisila mwa Kristi; kangī lilino, mmasiku aga apa, ukwisila mu Nongwainunu.” Lilino, akabalilo kako uswe tukwambilila Kristi mu ndumbula syitu, filipo fyosa ifi uswe tukulondigwa. Bulipo Ubumi bwa Syepwa.

⁴ Lilino, Kristi akābagīle ukugomokela mpaka amasiku matatu gāsismikisigwe. Panongwa yakuti, Mbepo Gwāke āli kunyuma ku kikīngo, ngati ikitapwa, bo *ulu*, ukuti Umwēne akābagīle ukukilania ikitapwa kila, panongwa yakuti ilyēne lyāyobigwe i Lisyu lya Kyala, ukuti, “Umwēne āfimbilisigwāga ukulāmbalāla mu lipūmba ku masiku matatu ni kilo itatu.” Lilino, Umwēne akābagīle ukugomokela mpaka amasiku matatu gala ni kilo itatu fyāmālike. Polelo akabalilo kāko amasiku matatu gāmālike, Mbepo Gwāke alinkwābuligwa. Ikyene kilinkubuka kulakula ku moyo Gwake, kangī u moyo Gwake gulinkwisa ukugomokela nukupimba u mbili, kangī gwāfwanikiseye ifi Umwene āyobile, “Une ndi na maka ukulambalika ubumi Bwangu pasi. Une ndinago a maka ukugwega ugwene kangī. Une ndi na maka.”

⁵ Lilino, aligwesa gwa umwe muli na maka, injila yilayila, panongwa yakuti umwe mwe banabalumiana na banabalindwana ba Kyala. Kangī u Mbepo yulayula uyu ali mwa ugwe, ulubunju ulu, u Mbepo Mwikemo uyu ali mwa ugwe ulubunju ulu, yula yulayula Mbepo Mwikēmo isakukufyūsyā ugwe mmwanya. Popāpo, ugwe uli na maka ukukufyūsyā gwīmwenē kangī mmwanya.

⁶ Akabalilo kako ugwe kufwa, u moyo gwako gukubukaga nkati mu—mu... pási pa kigemo kya Kyala, komma mu... mulamula mu Kuyapo kwa Kyala. Lilino, u mbepo gwako ikubuka kwa Kyala, loli ugwe ukabagila ukugomokela. Kumbukilaga, mwi Bangeli, Ilyene lyátile u mbepo... “Imyoyo pási pa kigemo, gikukúta, ‘Ntwa, ko kabalilo katali kaki, ko katili bulebule?’” Kangi abène bakābagile ukugomokela mpaka a Masimbo gikufwanikisania, kangi, bo yu Kristi, akābagile ukugomokela mpaka a Masimbo gikufwanikisigwa. Polelo, ukufuma pa i, fyōsa fila fyābōmbigwe, kōsa ukukubilwa kumalike, kangi a bakūndwe bakubīlwe ifīndu filafila pamo uswe tukubīlwe mūmo abène balinkukubilwa, na fyosa bo ifyo; polelo, pisiku lila, ugwe kwisakumanya katikati kūko ugwe kusyiligwa, mbepo gwako isakwābuligwaga ukufuma kwa Kyala kangi ikwisaga ku moyo.

⁷ Lilino, u moyo go kiyabo kila ikya umwe mwe mumenye kangi mukupilikisya, a mahala gīnu. Umwe mukukūmbukila i mboniboni une nālinayo pakaya patali mma, pamo u busanisyo ubunini, nābūkile mu buyo bula nu kukēta abānda bala? [Ikilundilo kikuyoba, “Ameni.”—Nsimbi] Lilino, u mbepo gwako isa kugomokela ku mbili gula, kangi u—u luko lula ulwa mbili, u moyo, ugu go mbili ugu gutikufimbilisigwa ukulya na fyosa bo ifyo. “Linga ikitēmbē ikyamfu iki kisungulwīke, uswe tulinakyo kimo kitalile kikugūlīla,” u mbili gwammwanya. Kangi nu mbepo yula, kangi u moyo gula kangi umbili gwammwanya, ugwe kusumusyaga kangi umbili gwakipeligwa ugu ku Fyīnj’elifu unkulumba. Muketile? Ugwe uli na maka mwa ugwe lilino, ukubomba ikyo, lilino, lōli amaka gala aga ugwe uli nago mwa ugwe lilino gwābagile ukutēndēka ikisu ikipya. Kyala akaya nato utunini, ututōndobya utōnywa, kangi ifinywāmu, ifitōndōbya ifisito ifi fyo fyāmaka, a kanini—fiyo akanini akapalamāsye ka Kyala ko makagōsa, muketile, a kanini—fiyo, akanini akapalamasye ka Kyala.

⁸ Polelo, umwe mumenye, polelo une ngugela ukubatwala umwe mu lwitiko lilino, umwe mumenye ukuti ikindukimo kibonike kwa umwe, ukuya Nkristi. Ngimba umwe mumenye? [Ikilundilo kikuyoba, “Ameni.”—Nsimbi.] Ugwe gwalisibile ukwitoga pási *apa* mu ndipa, ni ndipa syosa nu butulwanongwa, nukunwa, nukukoma injuga, kangi—kangi ifindu ifya nkisu. Ena, akabalilo kako ugwe kwitika ukuti Kristi answege imbibi syako, ugwe ufyusigwe pamwanya pa findu ifyo. Lilino ugwe gwe itogile pamwanya *apa*, muketile, pamwanya pa fyosa fya ikylene. Nongwa ya fiki? Panongwa yakuti ugwe kwitika ukuti ugwe gwe Nkristi. Polelo akabalilo kako ugwe gwalimmwitikisye Kristi, kangi u Mbepo Mwikemo alinkwisa kwa ugwe, polelo ugwe uli nu lwitiko mwa Mbepo Mwikemo, uyu ikupa ugwe amaka ukwītōga pamwanya pa luko lula lwa būmi bwa butulwanongwa.

⁹ Ena, lilino, ikindu kyene iki ugwe kufimbilisigwa ukubomba, ukwitoga fiyo mu bubumbulusyo, itolo yaga nu lwitiko lwingipo, itolo—itolo umilisyaga ukugutila ikylene panja. Muketile? Kangi pala ugwe ulipo. Lilino polelo ugwe uli mbine, kangi ugwe ukaya Nkristi, yaga Nkristi lululu lilino, ukuti amaka ga bubumbulusyo gala gisakwisaga mwa ugwe, ukwisila nukuya Nkristi. Kangi ikyo kisa kukupa ugwe u lwitiko ukwitòga pamwanya pa butulwanongwa. Ikyène kisa kukupa ugwe u lwitiko. Kangi filifyosa ifi ugwe uli nu kulondigwa, mu njila iyi, fili itolo mwa ugwe lilino. Kangi i kindu kyene iki ugwe kufimbilisigwa ukubomba kyo lwitiko mwa Kyala, ulu lukugutila i findu ifinunu fila ukufuma kwa ugwe, iki kili mwa umwe, ukwisila mwa Mbepo Mwikemo. Ngimba umwe mukupilikisya pabwelu lilino? Umwe mukupilikisye ikyène?

¹⁰ Une ngusùbila Billy ambulile une, ikilo kya mmayolo, alingòlile une nukuti, “Isaga muno, ulubunju ulu, fiyofiyo ku mundu yumoywene ikwisa, ikwinogona uswe tukuya ni ngomano undungu ugu, isya Füngilo Ihano-na-ibili sila.” Kangi abène bātwele u mwāna u mbine, une ngwitika. Kangi linga ugwe uli apa lilino, nkulumba, kumbukilága, ugwe ukabagila... Ulwitiko lwako—lwako lukufimbilisigwa ukubuka ku mwanike yula, linga akene ko—linga akene ko kāna akanini, mwanike.

¹¹ Loli lilino unko une nege i Lisimbo ilingi, linga ikylene kili kanunu, itolo pa kabalilo. [Nkundwe Neville ikuyoba, “Kindililága itolo nkweni, Nkundwe. Ameni.”—Nsimb]

¹² Kumbukilaga itolo, lilino, mu Nongwainunu sila, uswe tukubala mu ntu gwa 16, une ngwitika, ugwa Imbombo, kũko fikuti Pauli na Sĭla bāli nnyũmba ya minyololo ikilo kimo. Kangi abène bāfumile pa kukòmigwa panongwa yakuti abène bāsòsisye u mbepo gwa mòhesi pānja pa ndĩndwāne u njoba-isyabulagusi. Kangi ikyène kyāli... Kangi, umwēne, abafũdi bāke bāfikile pa kukalala isya ikyène. Nu kubakoma abène, ukubabāka abène mu nyũmba ya minyololo ya nkati. Kangi polelo akabalilo kākò abène bābōmbile ikyo, bo Pauli na Sĭla bĭpūtāga, kangi Kyala ātumile a kasenyēnda nu kuyũgānia i nyũmba ya minyololo lōsa.

¹³ U ndindililaminjololo gwa kiFilipi, ukuya nsikali gwa bamia, iki, uku yōngēsya a bāke—bāke abāmminjololo, kwābagile ukuya u būmbi bwāke bwēne āngāle bwābagile ukuhōmba kuli u gwāmminjololo yula. Umwene alinkukwaba u lūbo lwake kangi ayaga pa kusulwa ukwīgōga, akabalilo kākò Pauli ābopāga pānja nukuyoba, “Komma ukwībōmbēla gwīmwēne u bufulasye. Uswe twēsā tuli apa.”

¹⁴ Kangi unsikali gwa bamia uyu ālinasyo, tutigi, inyĩnogòno abène bāfumile ukuya nasyo isya Pauli na bala. Abène lumo bālimbile i nyĩmbo. Abene lumo babagile ukuti babikil’ubuketi, pamo bābombile ikindukimo. Loli, kilikyosa ikylene kyāli, abene

bāmenye ukuti abene bāli banyambala abikemo. Abene bamenye kyalipo kimo ikikindane ukufwana na banyambala bala. Panongwa yakuti, mbibimbibi, umwēne ālālusisye, “Ngimba une mbagile ukuti mbōmbe fiki ukuti mbokigwe? Ngimba une mbagile ukuti mbōmbe fiki ukuti mbokigwe?”

¹⁵ Lilino, Pauli āyobīle, “Itika pa Ntwa Yeso Kristi, kangi ugwe ni nyumba yako mwisakuponesigwaga.”

¹⁶ Ena, lilino, linga kwitika pa Ntwa Yeso Kristi. . . Ikyo kitikusanusya ukuti ubupoki *bwake* bukupoka inyumba. Loli linga umwene ali nu lwitiko ulwakufwana mwa Kyala ku bupoki bwake bwene, umwene abagile ukuya nu lwitiko lulalula ku nyumba yake. Kangi inyumba yake yisakufimbilisigwa ukwisamo, muketile, ikindu kilakila.

¹⁷ Mulalula mumo Yobu ābombīle, mumo une nāyobile ikilo ikingi, kula ku Georgia, ku lukomano. Une ndinkuti, “Yobu, umwene alinkuti, ‘Lilino, une ngamanya a bāna bāngu batulilw’inongwa, lōli bule linga abēne batulilw’inongwa?’” Kangi Yobu ali ni kindu kimokyene ukubomba, ukuya ngolofu, uyu aali, ukupa icyabupi icyakokya. Umwēne āyobile umwēne āpāga icyābupi kyākōkya, linga abāna bāke bātulilw’inongwa, polelo abēne bāhobokeligwāga isya butulwanongwa bwābo. Kangi icyēne kyāli kīndu kinunu ukuti tāta abōmbāga icyēne. Uyo yo tāta umwīnogōna-innunu. Uswe tukufūmbwa bīngipo ba luko lula lwa bātāta umwīsyūgu. Kangi Yobu āpāga icyābupi kyākyōkya. Apo po bukāli ubutulwe bwāke ukwīsamō.

¹⁸ Loli akabalilo kako abana bake bosa bagogigwe, kangi ing’osi syake syosa syālyōnangigwe, kangi fyosa ifi umwene ali nafyo, umwēne itūgasyāga pa kūlu ka līto ku mbenu kwa nyūmba yāke, ikwīngw’āla mwēne na kapatu ka ndeko.

¹⁹ Ngimba umwe mwākētesisye, ukufuma pa masiku ga butolwe bwāke, akabalilo kāko Kyala alinkwānda ukupyānikisya ku mwēne kāngi? Kūko umwēne ālinasyo ing’ōmbe maelifu kalongo, na fyōsa bo ifyo, Umwēne āpyānikisye kabili-kōsa. Kangi kabili-kōsa isya ng’ōsi, kangi ābilibikisye filifyōsa. Lōli ngimba umwe mwākētesisye? Kangi Kyala yōpe āpele Yobu abāna bāke bahano-na-babili. Ngimba ugwe gwīnogwīnēmo siku kūko uswe tuliko? Ikyābupi icyōke kila kīmīlilāga abēne. Abēne bāpokigwe, mu Lwīmīko, ukugūlīla kuli umwēne ukwisa. Umwēne ali na bēne umwīsyūgu. “Ugwe ni nyumba yako mwisakuponesigwaga.” Muketile? Lilino, Yobu ali ni kindu kimokyene ukubomba, ukuya ngolofu, alinkupa icyabupi icyakokya.

²⁰ Ugwe uli ni kindu kimokyene icyakubomba, ukuya ngolofu, uko ko, ukuyanalo lwitiko mwa Kyala. Kabuno, nu lwitiko ugwe upokigwe, nu lwitiko ugwe ubumbulusigwe, nu lwitiko ugwe kuyanakyō kilikyosa iki ugwe uli nakyō. Muketile? Ikyene kyo nu

lwitiko, ukuti umwe mukwitika ikyene. Lilino, “Itika pa Ntwa Yeso Kristi, kangni ni nyumba yako mwisakuponesigwaga.”

²¹ Lilino, nkulumba, linga ugwe uli nu mwāna apa ukwīputiligwa, ugwe itika, gwīmwe. Une ndi apa ukubika ulwitiko lwangu nu lwako, kangni uswe tukwitikaga, palikimo, ukuti Kyala isakubumbulusyaga umwanike yula.

²² Umwe muketile, uswe tulinafyo mwa uswe a maka ukubōmba ikyo. Ugwe uli na maka mwa ugwe ukubomba ikyene. U Nkristi aligwesa ali nago a maka ukubomba ikyene. Lōli lilino linga uswe tubagile itolo ukwēga. . . A maka gala gikulagililigwa nu lulagilo.

²³ Bo mūmo une kīngi njobile, ikyēne kili no ubusito bukulagila a mīsi, panongwa yakuti ulwēne lo lulagilo. Ubusito bukulagila a mīsi.

²⁴ Iisuba, likulagililigwa ni—ni i. . . pamo i kīsu, ukusanuka kwa kīsu. Ugwe ukabagila itolo ukupela ilisuba ukubomba ikindu kimokyene, polelo nukuyoba, “Une ngwitika une ngulonda ukugona utulo akabalilo katalipo. Kolelela i sala yimoyene.” Ilyēne litisakubōmba ikyēne, muketile, nongwa yakuti lulipo ululagilo. Linga ugwe kubombaga ukufwana nu lulagilo lula, ena, polelo, kilikyosa kikuyaga kinunu mosa. Linga ugwe kubuka kukugon’utulo nkabalilo, ugwe ubagile ukusumuka akabalilo. Kangni linga ugwe. . .

²⁵ Mūmo uswe tulinagwe Sūmbi Superior, Sūmbi Ontario, Sūmbi Huron, na bosa bala a Bāsūmbi Abakulumba pamwanya apa. Uswe tulinago abakalongo ba maelifu ukōlogāna maelifu ga ma ekala ga kīsu pānja mu Nevada, kangni California, kangni Arizona, kangni New Mexico, aga gikupya, kuli a mīsi gala, ukufuma ku kīsu iki kyābagile ukukusya kalikōsa. Ugwe gwābagile ukuswīla ikīsu kyōsa, panja pala, linga ugwe itolo gwāli na mīsi aga, pamwanya apa, pāsi pala. Kangni ikyēne āngali kitikutamya kila, panongwa yakuti ikyēne kikuswīligwa ni nyībuko. Itolo mbimbibi bo ikyēne kikūsōka pānja, itolo kikwīsa pamwanya itolo kīswīle kāngi, ’nongwa yakuti ubusito bukukolelēla agēne pamwanya pala. Ena, lilino, linga ugwe ubagile ukubomba ukufwana nu lulagilo lwa busito, ugwe ubagile ukwēga bōsa a Bāsūmbi Abakulumba nu kōnelēla i kīsu kyōsa pānja pala, nukulyesya ikisu kyosa, nayumo isakuyaga ni njala. Loli ugwe ukabagila ukwitugasya apa nukuyoba, “Ena. Une nguketa ikyene. Naloliloli.” Ugwe kufimbiligwa ukubomba ikyene.

²⁶ Ena, iyo yo njila yilayila ikyene kili nu lulagilo lwa Kyala. Ululagilo lwa Kyala lo lwitiko. Kangni uswe tuli nu lwitiko apa, ulubunju ulu, ukubumbulusya ububine bulibosa, ukubomba kalikosa. Loli ulwene lukulagililigwa nu lulagilo, kangni ululagilo lula lo lwitiko. Ululagilo lwa Kyala lo lwitiko. Yeso āyobīle, “Kilikyōsa iki ugwe kunyonywa, akabalilo kāko

ugwe kwípúta, linga ugwe ubagíle ukwitika ugwe kwāmbilila ikyēne, ugwe ubagíle ukuya nakyo ikyēne.” Mwākèta umwe lelo. Popāpo, ulwēne lo lwītiko lukulagila ikyēne, kangi u lwītiko lupēgigwe kwa uswe itolo bo mūmo uswe tuli nu kufūmbwa kwa ulwēne. Lilino, uswe tukufimbilisigwa uku. . . Kyala bingi ba uswe ulwitiko lumo, bamo u lwitiko ulungi. Ikyēne kikaya gamo amaka amakindakipeligwa aga ugwe ulinago. Panongwa yakuti, akabalilo kāko ugwe kuya Nkristi, ugwe—ugwe utalíle uli na maka, loli ugwe kufūmbwa u lwītiko mu kubombela a maka gala.

²⁷ Polelo lilino, ulubunju ulu, akabalilo kako ugwe kwisa ukwiputiligwa, kumbukaga, i Bāngèli lyayobile iki. Iki kyo kyabwanaloli. Yakōbo 5:14, “Linga balipo balibosa nkati mmyinu, babine, unko abēne bakōlēle abakulumba ba kipanga. Unko abēne babapake abēne na mafuta, nu kwíputila pamwanya pa bēne. Ulwiputo lwa lwitiko lukupoka ababine, kangi Kyala isakufyusya umwene.” Ulwene lo lufingo, linga ugwe kwitika ikyene. Polelo, muketile, ububumbulusyo buyabiligwe kwa gwēsa pamwene.

²⁸ Ikyēne kyāli mmasiku ga Yeso gwa Nazareti. Umwēne akābagíle ukubabūmbulusya abāndu ukulwana nu lwābo—ukulwana nu lwītiko lwābo bēne. Umwene alinkuti, “Une mbagile, linga ugwe kwitika. Linga ugwe kwitika ukuti une mbagile ukubomba iki, une mbagile ukubomba ikyene.” Linga ugwe ubagile ukwitika ikyene!

²⁹ Popāpo, abāndu bamo bikutāga i—bikutāga a maka ga lubūmbulusyo nkati mwa bāmo abāngi, abasasanianōngwa. Ikyene kikaya ikyo mma. A maka ga bubumbulusyo gali mwa ugwe. Ikyene kili mwa ugwe. Abene itolo balinkubika iki gileta pankyeni pa falasi. Undumbilili akaya na maka ga kubumbulusya.

³⁰ Umwene yo Mbepo Mwikemo uyu ali na maka ukubumbulusya, kangi ugwe uli na Mbepo Mwikemo. Ugo go mpiki unnini ugu ugwe guli, kangi ifindu fyosa ifi ugwe uli nu kufūmbigwa fili mwa ugwe. Popāpo, polelo, ugwe itolo kwānda ukunwa ukufuma ku lufingo lwa Kyala, ikuyoba, “Ubwēne bo bwanalóli. Kyala āyobíle Umwēne isakumbumbulusyága une. ‘Ni fulale Syāke une nbūmbulwísyē.’” Mwaketa lelo umwe. Umwe mumenye iki umwe mukubomba? Ugwe kwanda ukugutila panja ububumbulusyo, ikyo kyo kyosa. Muketile? Kangi polelo, abangi babagile ukukéta iki ugwe uli nakyo.

³¹ Lilino iki ikyēne kili, “U lwītiko lo kivalamasígwa kya findu ifisūbilígwa, ubukēti bwa findu ifi fitikukētigwa.”

³² Une mbagile ukutwala ikipiki iki ikinini kila panja. Une ndikubabona aba apulo, loli abene bali nkati mula. Akapiki akanini kala kāmenye abene bali nkati mula. Polelo umwene itolo alinkwanda ukunwa, ikugutila kangi ikugutilaa,

panongwa yakuti umwene âmènye, “Ikyène kili mwa une. Une nisakukisōsyāga ikyène panja apa pakabalilo. Mbapo une akabalilo kanini. Itolo ngyūnga une akabalilo kanini.” Umwene itolo ikumilisyā ukunwa. “Ena, une mmenye aba apulo bali mwa une. Une ngubatwala abene kuno, linga kakindilepo akabalilo.” Kangi ikindu kyakwanda umwe mumenye, apa abene bikwisa. Apa bikwisa aba apulo, panongwa yakuti umwene aalitike ukuti abene bali mwa umwene.

33 Kangi linga ugwe kwitika ukuti a maka ga Mbepo Mwikemo gali mwa ugwe, ukukubumbulunya ugwe, gwākèta ugwe lelo. Itolo umilisyaga ukugutila. Muketile? Ugwe uli nu lwītiko. Ugwe ukabāgīla ukukéta ifyakukōngesya palapala itolo. Ugwe utikukibona ikyene.

34 Lilino, muketile, Yākóbo ālimmwītikīsyē Abraham ukwisila mu mbombo yāke. Pauli ālimmwītikīsyē Abraham ukwisila mu lwītiko lwāke. Ngimba uswe tukuyobaga fiki lelo, pakati pa babili? Abraham aayobaga pa iki. . . Une ngusanusya, Pauli aayobaga pa iki Kyala aaketaga mwa Abraham. Kangi James āyobaga pa iki abandu bāketile mwa Abraham. Muketile? Lilino, muketile?

35 Polelo, Kyala āmenye ikyo, bo u mwāna akāli ukwisa, ukuti Abraham āli nu lwītiko. Kangi Abraham āsisimikīsyē ikyène kwa Kyala, ukwīsila mu kubōmbēla ngati (umwēne) u bōnda yula āyaga pakwīsa akabalilo kāko umwēne āli nsitamboto. Umwēne akāli na bāna nabamo. Mūnda mwa nkasi gwāke mwāfwile, kangi umwēne āli nsitamboto. Loli, pōpe, umwene āmenye, “Nkati mula pabuyobumo ālīmo u mwāna.” Umwe muketile, umwēne alinkūmilīsyā ukunwa ulufīngo, ukwigēmekēsya pa Kyala unkulumba El-Shaddai, i *Libēle*. Ukwigēmekēsya pala, ikunwa, amenye ukuti Kyala ikupaga ikyene ku mwene; āmenye ukuti ulwene lwāli lufingo, kangi Umwene āfimbilisigwāga ukubomba ikyene.

36 Kangi uswe twe bana ba Abraham. Polelo unko uswe twigemekīsyē ku lufingo Lwāke, nukukolelela kula, ukumanya ukuti Kyala isakubōmbāga ikyene. Umwene āyobīle lūlo. Ugwe kwitika ikyene lilino? [Ikilundilo kikuyoba, “Ameni.”—Nsimbi.]

37 Polelo unko u lukīndi lwa babine lwīse ukukilania apa pa lumo mwa mbagu pamo u lūngi, aba bikulōnda ukwīputilīlīgwa. Kangi linga uswe tukwāga unkulumba apa nu kubapaka abēne nu mafuta, Une ngubasumusyaga abene, kangi uswe tukwitikaga ukuti Kyala isakupelaga alīgweša gwa bene ukuya kanunu. “Linga ugwe ubagile ukwitika.”

38 Teddy, ngimba ugwe uli kugu? Isaga ukusyungutila pa lubafu ulu ulwakililo. Ikyo kyo kinunu. Kangi une ngulonda ugwe ukukuba *Itika Itolo*.

39 Kangi bo abene bikwisa, unko uswe itolo twinamisye imitu gyitu, ikilundilo kyosa, kangi unko uswe tuyege ndwiputo panongwa ya bandu aba babo bikwisa.

40 Gwītu Tāta Gwakumwanya, uswe tukutwala kwa Ugwe, ulubunju ulu, mu Ngamu ya Yeso Kristi, abapelakisa aba, ababine, ubūndu ubukubilwe aba bo bali nkayīlo akabibi, ubwītūgāsya ubwabutulwe. Une ngwitika Ugwe, Ntwa. Une—une mmenye ukuti a Masyu Gako go gabwanaloli. Agēne go gābwanalóli! Agēne gakabagīla ukutolígwa, panongwa yakuti Agēne go lya Kyala Lāsypwa kangi i Lisyu lyābwilanabwila. Agene go gāmaka-lōsa, bo Kyala ayīlile, panongwa yakuti Agēne go kiyabo kya Umwene. “Ku bwandilo lyalipo i Lisyu, kangi i Lisyu lyāli na Kyala, kangi i Lisyu āli Kyala. Kangi i Lisyu lilinkuya mbili nukwitugasya pakati pitu.” Lilino, uswe tukwitika ikyo, Ntwa, ni ndumbula syitu syosa, nu moyo gwitu gosa, na fyosa ifi fili nkati mwa uswe. Uswe tukwitika ikylene.

41 Kangi une ngelīle, mu njila imbepe, injila ya ngati-mwana, ukukitwāla ikyēne ku bāndu, ukuti abēne babagile ukupilikisya nu kumanya ukuti a Maka ga Kyala galambalele nkati mu bēne. Linga abene babagile itolo ukuya nu lwitiko lwabo nu kukonga ubulagili bwa Kyala!

42 Umo mo mūmo abēne bapokígwe. Abēne bikwisa nukupīnduka ukufuma ku mbībi syābo, kangi bālyōsígwe mu Ngamu ya Yeso Kristi, ukufwana ni Bāngēli ili, Imbombo 2. Kangi polelo Peteri alinkuyoba, ukuti, “Ugwe kwambililaga ikyabupi kya Mbepo Mwikemo.” Kangi apa Ikyene kikwisa, itolo katikati, panongwa yakuti Ikyene kyo Lisyu lya Kyala lipeligwe ukuboneka.

43 Ena, lilino, ikindu kilakila, Tāta, uswe tumenye kyo kyabwanaloli, akabalilo kāko uswe tukupaka ababine na mafuta, nukwīpūtīla pamwanya. “Ulwiputo lwa lwitiko lukupoka ababine. Kyala isakubasumusyaga abene.” Kyala, gwesa alisōkaga ikigemo iki, ukusyungutīla ubuyo ubu ulubunju ulu, ahobwike fiyo kangi nukusangaluka, nu kumanya ukuti Kyala ababumbulwisye abene. “Bukaga, nu kuya kanunu.” Kabuno uswe tukubabika abene kwa Ugwe lilino, mu Ngamu ya Yeso Kristi.

44 Kangi aligwesa ali bumbulusigwaga, nukukola imboniboni, iki ikylene kikusanusya, ngati Abraham, ukukōlēla ifīndu fila ifi fikayako ukuya ngati ifyēne fyāliko, kisita kupāsya iki ifyakukōnga fili, ikyo kikaya nakyo nakimo ikyākubōmba nu lwītīko. Ifyakukōnga fyo nakimo. Ulwitiko lutalile lwēgile ubukolelelo. “Kangi u lwītīko lo kipalamāsīgwa kya findu ifisūbilígwa, kangi ubuketi bwa findu ifi fitikukētīgwa.” Kyala, ikylene kiliyubikigwaga mbusolofu mu ndumbula syabo, kabuno abene bikukufūmbwa Ugwe.

45 Une ngubuka ukuya gwambombo Gwako ugwakwilambika, ukwima apa na babombi abangi, kangi ngusuma Kyala ukubika mu ndumbula syĭtu kuli bāndu ababine aba. Uswe tukusuma ikyēne mu Ngamu ya Yeso. Ameni.

46 Yumo āyobīlr Nkundwe Estle Beeler āli nkiyūmba. Kangi une ngusubila alipo undumbilili uyungi apa, uyu alongolile ndwiputo, ulubunju ulu. Uswe tukulonda ukubalālūsya abalūmbilili bōsa apa, kilikyōsa abēne bali, linga umwe mubagile ukwisa kuno nukwima ukusyungutila ikigemo iki na uswe, itolo pa kabalilo, panini, ngulamba, bakundwe. Kangi a banyāmbāla. . . Nkundwe Ben, ndaga ugwe. Isaga papapa pamwanya apa nukwima ukusyungutila apa, ukusyungutila ikigemo apa, ukuti uswe tuyege nu lwiputo na bandu aba, babika amaboko pa bene.

47 Lilino, bo abene bikukina ulwimbo. Kangi abalumbilili bikwega ubuyo bwabo apa, polelo uswe, aligwesa, abagile ukubika amaboko pa babine.

48 Unko uswe tukete, ukwīsa ukusuluka ukukilania i kyāmba kula. Une ngukēta u Nnyāmbāla, akāli mulimōsa gwākukindāna ukufuma ku nyāmbāla aligwēsa uyūngi. Umwene āli itolo Nnyambala ugwapaliposa, uluko lwa nnandi mu mbili, ndigi mōnywa. Mumo uswe tukunketa Umwene ikuketa, amaso Gake pa—pa buyo ukwisa pa kikoga. Ikyēne kyaali batumigwa Bake. Abene bāli nu ndumiana pāsī pala, uyu āli ni fisilisili, kangi kisita kwilamwa loli abene bāyobaga, “Mbumbulusya umwene, Ntwa! Mbumbulusya umwene!”

49 Loli, umwe muketile, itolo yoba, “Mbumbulusya umwene, Ntwa, mbumbulusya umwene,” kitisakubomba ikyene. Ikyo itolo kitisakubomba ikyene. Pikufimbilisigwa ukuyapo ikindukimo kunyuma kwa ikyo, “Mbumbulusya umwene, Ntwa, mbumbulusya umwene.” Muketile? Kangi linga une mbagile ukukusubila ikyo, nu kwitika ikyi ni ndumbula yako yosa, ugwe kubumbulusigwaga, linga une ngubafika umwe ukukēta i mboniboni.

50 Lilino kēya, abafūndigwa bala bīmīle pala, lumo bikunjūgānia umwēne, lumo ukugūta nubukafupo, “Itikaga ikyene, Nkundwe! Itikaga ikyene! Aleluya! Itikaga ikyene! Mbumbulusya umwene, Ntwa! Mbumbulusya umwene!” Lōli u mōhēsī ālitūgēsye palapala pala, panongwa yakuti umwe alinkutoligwa ukwāga u lwītiko lwākufwāna pala ukumpela umwēne ukusōkàpo.

51 Loli apa ikwisa Yumo pāsī ukukilania akāmba. Kangi akabalilo kako u mōhēsī yula asyagenie ukuti Kila kyāli kyakukindana panini ku bandu abangi! Muketile?

52 Lilino, ulo lo luko lwa bandu uswe tukulonda ukufikako mula, bo yu Ntwa Yeso gwitu. Ena. Itolo komma ukwisila kuli

ikibonesyo, loli isaga, ngána Kyala gwitu, manya ukuti uswe tutumigwe ukubuka ukubomba iki. Ubu bo bulagili bwitu.

⁵³ Polelo, akabalilo kâko Umwêne âlyëndile pamwanya kwa gwîse, une ngwînogòna iki ko kûko u lwîmbo ulu lwâsîmbîgweko, lwâlyâtîgwe ukufuma ku Lisyu, umwene alinkuti, “Ntwa, yaga ni kisa pa mwanundumiana gwangu, panongwa yakuti umwene asyutulisîgwe mulimôsa fiyo nu môhêsi.” Alinkuti, “Tkyêne kikunsopa umwêne mu moto, kangi kikunsiyûtisya lôsa na fyôsa bo ifyo.” Umwene alinkuti, “Une nâlintwele umwene ku bafundigwa Bako, loli abene balinkusita kumbumbulunya umwene. Loli une—une—une ndinkwinogona...”

⁵⁴ Umwene alinkuti, “Une mbagile, linga ugwe kwitika. Lilino, une ndinago a Maka nkati mwa Une,” Umwene alinkuyoba, “ukubomba ikyene, linga ugwe ubagile ukwitika kila.”

⁵⁵ Ābagile Kyala ukuleka bala abāngu abambuligwa-nakansa aba bîtûgèsye apa ulubûnju ulu, aba bo bāmbuligwe, bagonikîgwe-pa-kitala na kânsa, kangi kansa gwa lilopa, ububine, ubōnywa, ābagile Kyala ukubabūmbulunya abēne nu kukilania ugwe ukukîsània? Komma lumu. Umma. Muketile? Lilino, Umwene atikutologwa. “Une mbagile, linga ugwe kwitika.” Ngimba Umwene āyobîle fiki?

Kabuno fyosa ifindu fibagile, itolo...

Lilino, Nkundwe Tyler, isaga pamwanya...?...

Lilino itika itolo, itika itolo,

⁵⁶ Lilino, bo une ngwiputa, une ngulonda umwe ukubika amaboko pa bandu. Kilikyosa iki abene bikulondigwa,...?... kangi bukaga ukusuluka itolo ulukindi.

⁵⁷ Nkundwe Neville, ugwe konelela na mafuta, kangi bakundwe...?...

⁵⁸ Ngulonda aligwesa, mu kilundilo, nu ntu gwâko gwînamisîgwe lilino. Aligwêsa nubusolofu mu lwîpûto.

Itolo...

⁵⁹ Ntwa, yaga ni kisa, une ngwiputa, kangi babumbulunya abandu aba, ukwisila mu Ngamu ya Yeso Kristi. Amenî.

Mu Ngamu ya Yeso gwa Nazareti...?...[Ubuyo busitakandu pa tepi—Nsimbi]

⁶⁰ Bingi fiyo, mu lukindi, bikuketesya abene, ukuketa ukwamula kwabo mumo abene bâli, ukukêta mumo abene bikubômbela pa kabombelo. Muketile? Kilipo ikindu kimo bo kabombelo, abene bâsumwike nu kwisa ku nkyeni. Ikindu ikingi, ko mumo abene bâbômbelâga pa kabombelo kâko abene bapelile. Ukufuma pâpo abēne bîsîle ku buyo ukwîtika, ukuti, akabalilo kâko abēne bîputilîgwe, abēne bikubūmbulusîgwa, polelo ketesya akabômbêlo ka kabombo kabo.

61 Lilino, untimi gwitu ali ni ndumi inunu kuli uswe, une nsisimikisye, ulubunju ulu.

62 Ikindu kimokyene une ngulonda ukuyoba pa kabalilo kanandi itolo, āli ndindwana gwa Kikatolika imile pala pa kigemo. Amasiku manandi aga gakindilepo umwene aali mu nyumba yangu, umwene nu ndume gwake. Kangi une nummenye undume gwake pa kabalilo kamo. Kangi—kangi kyālipo ikindukimo ukusyūngutila bo uswe twālītūgēsye mu bwāngàla bwākusófu.

63 Uko ko kũko uswe twāli ni mboniboni. Apo po pāpo uswe . . . Une nālisibile ukuya nakyo iyene apa mu kipanga, loli itolo yegile ulubunju, na fyosa bo ifyo. Kangi polelo iyene yāli nkati mula.

64 Une ngayobilémo siku nakimo, panongwa yakuti umwene ukuya ndindwana, ikindu ikingi, akabalilo kosa akūsiiḡwe mu kipanga kya Katolika, na fyosa bo ifyo. Loli umwene alinkubuka ukuyoba kwa mama gwake. Kangi nkabalilo kala, une ndinkuyibona imboniboni ya māma gwake. Mbūlile umwēne iki ulutamio lwa māma ḡwāke lwāli, nu kundīngānia umwēne, na mūmo u māma ḡwāke ābonekelāga. Ena, umwene ndōngi gwa ikyo, kali ikyene kyāli kitalusye pamo mma. Une ngambonamo siku unna, mbumi bwangu. Umwene amenye ikyo.

65 Kangi u ndindwana, ulubunju ulu, ālisīle ku kigemo apa nukwīma, ukutēndēka ukulāta, nukwitikisya Kristi ukuya Mpoki ḡwāke. Umwene ābombile kila pa kigemo, ulubunju ulu.

66 Nkundwe Neville, kisita kumanya, ālinkumōnelēla umwēne mu mafuta. Mūmo—mūmo Kyala ikubōmbēla! Ālimpakile umwe mu mafuta, afwānēge mbine. Lōli kētēsya ukwēnda kwa Mbepo Mwikemo. Lilino, ukuya ukuti umwēne āpakīḡwe, naloliloli akaya mbine, lōli mpakīḡwe. Kēta mūmo ikyēne kikupela kilikyōsa ukubōmba mbutalusye? Umwene ālimīle ukuya Nkristi lilino, ukufuma pāpo umwene ālisīle ukuya iki uswe tukwitika ukuya Nkristi. Lilino, umwene alinkuti, “Ngimba ugwe ubagile ukummwiputila u māma ḡwangu? Umwene mbine.” Uyo yo yuyo. Polelo amafuta ḡakupaka ḡapakīḡwe nukwandana.

67 Une nīnogonāga, mūmo kyākufwāna, ukuti, muketile, umunduyumi ukuya itolo mpokīḡwe. Kristi ālimīle kuli twēsa ba uswe. Umwene ikwima panongwa ya fyosa. Kangi mbimbibi itolo bo undindwana uyu ikwisa ukuya Nkristi, polelo umwene ikulonda ukwima kuli munduyumo, yope, ukubonesya ukuti u Mbepo gwa Kristi ikwisa nkati mwa uswe akabalilo kako uswe naloliloli tupokigwe. Lilino, ikyo kyo naloliloli kinunu. Une—une ngupalisya naloliloli ikyo, ukuti u mbepo gwa Kikristi gwa kwitika. Lilino, kumbukilaga itolo.

68 Lilino, ku nkikulu untubwa uyu, umwene ali apa pabuyo bumo, kangi ku nkikulu gwa Kikatolika uyu ālisilepo. Kangi une

ngulonda ukuyoba amasyu aga, itolo bo ngāli une ngasanusya u lukomano kwa ntimi gwitū, muketile, kyo iki:

⁶⁹ Lilino, i kipanga kya Katolika kyāli kabalilo kamokene bo kipanga iki. Linga umwe mukugomokelaga kunyuma nukubala i Bangeli, ifi uswe tukwitika, kangi umwe mumenye ukuti ikipanga kya Katolika kyaali Kipanga kyakwanda. Isyo syo bwanaloli. Loli isyene silinkusoka ukufuma ku Kimanyisyo Kyake. *Iki* ko kimanyisyo kya kipanga kya Katolika. Lōli, umwe muketile, abēne bālinabo bamia tāndātu ni kindukimo aba būku abāngi aba abapāpa na fyōsya bo ifyo bāsīm̄bile, ikyo kyo itolo mwikemo ku bene bo i Bangeli ili.

⁷⁰ Popāpo, muketile, iki kyo, ugwe ukasanukamo mma. Iki ugwe ubombile, ugwe upīndwike itolo. Muketile? Lilino linga ugwe kwega. . . Ena, une ngusakikisya lumo bamo mwa umwe, babili, ulubunju ulu, bāli bakikulu. Pabagile ukuyapo bamo abanyāmbāla ba kiKatolika bītūgēsye apa.

⁷¹ Linga ugwe kugomokela ku syāmbukūlu sya kipanga, linga ugwe ubagile ukusuma umputi gwako, “Imbombo sya batumigwa aba mwi Bangeli apa, yāli fikuti i njila iyi. . . Ngimba bala bāli bo Bakatolika bākwānda?” Umwene isakuyoba, “Ena.” Kangi ikyo kyo kyābwānalōli. Abēne bāli. Lilino, abēne, kēta lo luko luki ulwa bwīputipūti abēne bāli nabo. Abēne bālyāgéne mu bunini, ubuyo ubupepe. Abēne nasiku bakāyobīlemo, aba “Luponio Maria” pamo aba “Tāta gwitū.” Ulo lo lwiho lwa kipānga. Ngimba abēne bāyobāga fiki? Abēne balinkuntufya Kyala. Abēne balinkulāta. Abēne balinkulila.

⁷² Kēta apa mu Imbombo 2, akabalilo kako u mwīkēmo Ntumigwa Peteri, na Yakōbo, na Yohani, kangi bosa bāli palikimo. I Bāngēli lyāyobīle abene bayobile mu ndimi. Kangi abēne balinkulāta, kangi balinkubōmbēla fiyo—fiyo bisusigwe nu Mbepo mpaka abēne bikubōmbela ngati abēne bāli bagāle, kangi kyōpe mpaka ikīsu pānja kyālālūsīsye, “Ngimba bōsa aba bakagāla?”

⁷³ Kangi polelo Peteri, u ntumigwa, u mwikemo Peteri Mwikemo, akabalilo kāko umwene ālīmīle pamwanya, kangi umwene alinkuti, “Banyambala na bakundwe, abanyambala aba bakaya bagālīle mma, loli abene bisusigwe na Mbepo,” mumo i—bo i Bangeli lyāyobīle ukuti abene bāli. Lilino, ikyo kyaali kipanga kya Katolika kyababwandilo, ukufwana nu bumanyisi bwabo.

⁷⁴ Lilino, umwe muketile, bo fikīndilepo ifyīnja bamia babili, abayīndikigwa balinkwānda ukwīsāmo nkipānga. Polelo ngimba abene bābombile fiki? Abene bātēndīke ikibugutila kyābo ku Lukomano lwa Nicene, A.D. 606. Abēne bātēndīke kyābo. . . Akabalilo kāko u Lukomano lwa Nicene lwākoleligwe ku Nicaea, Roma, abēne bikwānda ukwēga bōsa abayīndikigwa

abakulumba nkati, kangi abēne itolo *bābūmbūle* i kipanga, nu *kutēndēka* i kipanga.

⁷⁵ Ukufuma apo, ikyene kyabongotwile kana pamo kahano kosa. Abēne *bābūkīle*—abēne *bābūkāga* ukufuma ku kila, kwa bishopu; ukufuma kwa bishopu, ukubuka ku pāpa. Kangi ukufuma kila, pala palinkwisa i Greek Orthodox ni fikindane fimo, mpaka abēne itolo *bābongotwike*, kuko umwe mukuketa ikyene umwisyugu. Ikyene kyo itolo mu luko lōsa ulwa kubongotoka.

⁷⁶ Loli iki uswe tukugela ukubomba, mwinangu gwa Kikatolika... Muketile, uswe twe baKatolika, nūswe, uswe twe untasi, ugwakubwandilo Katolika. Kangi i kipanga iki abēne bikutukōléla uswe lilino, kifuki fiyo, uswe tukukumbusya mumo ukuya baPentekosti, panongwa yakuti uswe tukwitika mu lusayo lwa baPentekosti.

⁷⁷ Kula ko kuko i kipanga kya Katolika kyapanganisigwe. Kangi mu fipanganio fyitu ifya Pentekosti, umwisyugu, linga—linga ikisu iki kibagile ukwima ifyinja bamia bahano ukongelelāpo, ikipanganio iki i kyaPentekosti, kyābagile ukuya kyānyihōpo ukukinda u Roma Katolika āyilile umwisyugu. Ikyene kyo itolo kikusōkāpopo, injila yilayila. Kangi akabalilo kāko abēne bikupāngānia, abēne bikutēndēka kubugonelo ukufuma ku kyēne. Kangi poleli abēne itolo bikuya bugono, kangi abakipanga, kangi imyoyo imisitakupinduka.

⁷⁸ Ku bakundwe bāngu abapala, bakundwe na bakalumbu, kwa umwe mwesa. Ukuya gwambombo gwa Kyala, une ngayobamo siku iki pabutasi, nkisu, mu kipanga iki, une ngayobamo siku. Loli ukuya nsololi gwa Ntwa, une nguyoba kwa ugwe, “Ulu lo Lumuli. Enda umwe mu Lwēne.”



LWĪTIKO KYA61-0813

(Faith)

Ubulumbilili ubu butwaligwe nu Nkundwe William Marrion Branham, ubu pakwanda bwatwaligwe nki Ngereza pa Ndungu kulubunju, Ogasti 13, 1961, ku Branham Tabernacle mu Jeffersonville, Indiana, U.S.A., bwegigwe pa busimbe bwa tepi ya magneto kangi busimbigwe kisitakutumula mu ki Ngereza. Ukusimba ukwa mu Kyangonde ubu bwasanusigwe nu kuyabanisigwa na ba Voice of God Recordings.

KYANGONDE

©2024 VGR, ALL RIGHTS RESERVED

VOICE OF GOD RECORDINGS

P.O. BOX 950, JEFFERSONVILLE, INDIANA 47131 U.S.A.

www.branham.org

Ukusasania isya kwegwelelakwegelela

Ukusoka isya kwegwelelakwegelela. Ubwabuke bosa bukanisigwe. Ilibuku ili libagile ukubindikisigwa mfikalatasi pa kompyuta ya kunyumba ukuti ufibombelege imbombo yuyugwe pamo ukubayabilako abangi, kisita kuhombigwa, fiyege fyombo fyakubombela imbombo pakusasania Inongwa inunu isya Yeso Kristi. Ilibuku ili likabagila ukuulisigwa, pamo ukubindigwa ukuti gayege mingimingi, pamo ukusanusigwa pa webusaiti, pamo ukubikigwa mmakina agakusungasunga, pamo ukusanusigwa mu ndimi isingi, pamo ukulibombela imbombo iyakusyagilamo ihela kisita kwitikisigwa mwakalata unsimbigwe ugwa Voice Of God Recordings®.

Linga kulonda upilike inyingi pamo ifyombo ifingi ifi filipo ulisimbilaga ku:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org